

КЫРГЫЗ РЕСПУБЛИКАСЫНЫН МЫЙЗАМЫ

«Расмий статистика жөнүндө» Кыргыз Республикасынын Мыйзамына өзгөртүүлөрдү киргизүү тууралуу

1-берене

«Расмий статистика жөнүндө» Кыргыз Республикасынын Мыйзамына («Эркин Тоо» гезити 2019-жылдын 16-июлу № 59) төмөнкүдөй өзгөртүүлөр киргизилсин:

1) 4-берене:

а) 12-пункт «үй чарбалары» деген сөздөн кийин «ошондой эле статистикалык мүнөздөмөлөрдү алып жүрүүчү боло алган башка субъекттер, объекттер, кубулуштар же окуялар» деген сөздөр менен толукталсын;

б) 13-пункт төмөнкүдөй мазмундагы сүйлөм менен толукталсын: «Статистикалык изилдөөлөр үзгүлтүксүз же тандалма негизде жүргүзүлүшү мүмкүн жана тутумдук же атайын болушу мүмкүн.»;

2) 9-берене:

а) 3-бөлүктөгү «Өкмөтүнө» деген сөз «Министрлер Кабинетине» деген сөздөргө алмаштырылсын;

б) 3-бөлүктүн 7-абзацындагы «Өкмөтүнө» деген сөз «Министрлер Кабинетине» деген сөздөргө алмаштырылсын;

3) 11-берене төмөнкүдөй редакцияда баяндалсын:

«1. Улуттук статистика комитетинин төрагасы расмий статистикадагы стратегиялык жана координациялоочу ишти колдоодо улуттук статистикалык тутумга тиешелүү жана тиешелүү эмес мүчөлөрү бар башка консультативдик органдарды түзүүгө укуктуу.

2. Консультативдик кеңештердин иш тартиби жана курамы Улуттук статистика комитети тарабынан бекитилген жобо менен жөнгө салынат.»;

4) 13-берене:

а) 2-бөлүктөгү «Өкмөтү» деген сөз «Министрлер Кабинети» деген сөздөргө алмаштырылсын;

б) 3-бөлүктөгү «Өкмөтүнө» деген сөз «Министрлер Кабинетине» деген сөздөргө алмаштырылсын;

5) 19-берене төмөнкүдөй редакцияда баяндалсын:

«1. Каттоо толук эсеп жүргүзүүнүн негизинде калктын саны жана түзүмү, турак жай фонду, айыл чарба жана башка экономикалык бирдиктер жөнүндө айрым мүнөздөмөлөрдү камтыган маалыматтарды топтоону жана алууну камсыз кылган иш-чараны билдирет.

2. Каттоонун маалыматтары статистикалык изилдөөлөрдүн же административдик маалыматтардын, башка булактардын негизинде же жогоруда көрсөтүлгөн варианттарды айкалыштыруу менен алынышы мүмкүн.

Каттоо методологиясына жана түрүнө жараша документтик тастыктамалар менен (айыл чарба каттоосу) же документтик тастыктамаларсыз жүргүзүлүшү мүмкүн.

3. Каттоого катышуу бардык респонденттер үчүн милдеттүү болуп саналат.

4. Каттоолор жалпы улуттук жана тематикалык болуп бөлүнөт.

Расмий статистиканы жүргүзүүчүлөр тематикалык каттоолорду жүргүзө алышат. Жүргүзүүнүн тартиби Улуттук статистика комитети жана башка расмий статистиканы жүргүзүүчүлөр тарабынан аныкталат.»;

б) «Маалыматтарды топтоо» деген 5-глава төмөнкүдөй мазмундагы беренелер менен толукталсын:

«19-1-берене. Жалпы улуттук каттоолор

1. Жалпы улуттук каттоолорго эл жана турак жай фондун каттоо, айыл чарба каттоосу, ошондой эле экономикалык каттоо кирет.

2. Жалпы улуттук каттоолор республикалык масштабдагы иш-чара болуп саналат, дүйнөлүк каттоолордун кезектеги раундуна дал келтирилген мөөнөттө, он жылда бир жолу өткөрүлөт.

3. Кыргыз Республикасында жалпы улуттук каттоолорду өткөрүү, уюштуруу жана аны өткөрүүнүн тартиби жөнүндө чечимди Кыргыз Республикасынын Министрлер Кабинети кабыл алат.

4. Жалпы улуттук каттоолорго даярдык көрүү жана өткөрүү, алынган алгачкы маалыматтарды иштеп чыгуу жана сактоо, жалпы улуттук каттоолордун жыйынтыктоочу маалыматтарын жарыялоо жана жайылтуу боюнча чыгымдарды каржылоо республикалык жана жергиликтүү бюджеттердин каражаттарынын, ошондой эле Кыргыз Республикасынын мыйзамдарында тыюу салынбаган башка булактардын эсебинен бардык иш-чаралардын өз убагында жана толук аткарылышын камсыз кылуучу көлөмдө жүргүзүлөт.

5. Жалпы улуттук каттоого даярдык көрүү жана өткөрүү боюнча иш-чараларды жүргүзүү мезгилинде Кыргыз Республикасынын мыйзамдарында белгиленген тартипте кызматкерлерди ооштуруу, статистика органдарынын түзүмүн өзгөртүү, штаттык санды көбөйтүү, ошондой эле каттоо персоналдарын жалдоо каралышы мүмкүн.

19-2-берене. Жалпы улуттук каттоолорду жүргүзүүнүн тартиби

1. Улуттук статистика комитети жалпы улуттук каттоолорду жүргүзүүнү уюштурат жана координациялайт, жыйынтыктоочу маалыматтарды иштеп чыгат жана жарыялайт.

2. Мамлекеттик органдар, Кыргыз Республикасынын Президентинин облустардагы ыйгарым укуктуу өкүлдөрү, Бишкек жана Ош шаарларынын мэриялары, жергиликтүү мамлекеттик администрациялар, шаарлардын

мэриялары жана жергиликтүү өз алдынча башкаруу органдары компетенцияларынын чегинде жалпы улуттук каттоолорго даярдык көрүү жана өткөрүү боюнча иш-чаралардын аткарылышын камсыз кылышат.

3. Кыргыз Республикасынын Министрлер Кабинети мамлекеттик органдардын, Кыргыз Республикасынын Президентинин облустардагы ыйгарым укуктуу өкүлдөрүнүн, Бишкек жана Ош шаарларынын мэрияларынын, жергиликтүү мамлекеттик администрациялардын, шаарлардын мэрияларынын жана жергиликтүү мамлекеттик администрациялардын жана жергиликтүү өз алдынча башкаруу органдарынын жалпы улуттук каттоолорго даярдык көрүү жана өткөрүүгө байланышкан иштерин жетектөө жана контролдоо үчүн атайын комиссия түзөт.

Тиешелүү административдик-аймактык бирдиктердеги атайын комиссиянын чечими менен тиешелүү комиссиялар түзүлөт.

19-3-берене. Каттоо документтери

1. Каттоонун документтери Улуттук статистика комитети тарабынан кызыкдар мамлекеттик органдардын, илимий мекемелердин, коомдук уюмдардын катышуусу менен иштелип чыгат жана атайын комиссия тарабынан бекитилүүгө тийиш.

2. Каттоонун документтерин апробациялоо, алдыдагы каттоолорду өткөрүүнү уюштуруу жана акыркы маалыматтарын иштеп чыгуунун технологиясы Улуттук статистика комитетинин сунушу менен Кыргыз Республикасынын Министрлер Кабинети тарабынан бекитилген мөөнөттө жана көлөмдө сынамык каттоо жүргүзүү жолу менен жүзөгө ашырылышы мүмкүн.

3. Толтурулган каттоо документтери Улуттук статистика комитетинде жана анын аймактык органдарында бөтөн адамдар жеткиликсиз болгон жайларда сакталууга тийиш.

Каттоо документтерин сактоо мөөнөтү архив ишмердиги жөнүндө мыйзамдарга ылайык жөнгө салынат.».

7) 35-беренедеги «жоруктар жана бузуулар» деген сөздөр «укук бузуулар» деген сөздөргө алмаштырылсын;

8) 36-беренедеги «бузуулар» деген сөз «укук бузуулар» деген сөздөргө алмаштырылсын;

9) 37-беренеде:

- 2-бөлүктөгү «Өкмөтү» деген сөз «Министрлер Кабинети» деген сөздөргө алмаштырылсын;

- 3-бөлүктүн 1-пунктундагы «Өкмөтүнүн» деген сөз «Министрлер Кабинетинин» деген сөздөргө алмаштырылсын;

- 3-бөлүктүн 1-пунктундагы «Кыргыз Республикасынын мамлекеттик органдары» деген сөздөр «мамлекеттик каттоо функциялары берилген Кыргыз Республикасынын ыйгарым укуктуу мамлекеттик органдары;» деген сөздөр менен алмаштырылсын.

2-берене

1. Ушул Мыйзам расмий жарыяланган күндөн тартып он беш күн өткөндөн кийин күчүнө кирет.

2. Ушул Мыйзам күчүнө кирген күндөн тартып төмөнкүлөр күчүн жоготту деп табылсын:

1) «Айыл чарба каттоосу жөнүндө» Кыргыз Республикасынын 2000-жылдын 29-сентябрындагы № 80 Мыйзамы («Эркин-Тоо» гезити, 2000-жылдын 6-октябры, № 80);

2) «Эл жана турак жай фондун каттоо жөнүндө» Кыргыз Республикасынын 2008-жылдын 19-апрелиндеги №59 Мыйзамы (Кыргыз Республикасынын Жогорку Кеңешинин ведомосту, 2008-ж., N 4, 341-б.);

3) ««Эл жана турак жай фондун каттоо жөнүндө» Кыргыз Республикасынын 2014-жылдын 30-январындагы №23 Мыйзамына өзгөртүүлөрдү жана толуктоолорду киргизүү тууралуу» Кыргыз Республикасынын Мыйзамы («Эркин-Тоо» гезити 2014-жылдын 4-февралындагы № 8);

4) «Мамлекеттик ыйгарым укуктарды берүү чөйрөсүндө айрым мыйзам актыларына өзгөртүүлөрдү киргизүү жөнүндө» Кыргыз Республикасынын 2016-жылдын 6-июлундагы № 99 Мыйзамынын 19-беренеси;

5) «Расмий статистика чөйрөсүндөгү айрым мыйзам актыларына өзгөртүүлөрдү киргизүү жөнүндө» Кыргыз Республикасынын 2019-жылдын 8-июлундагы № 83 Мыйзамынын 26-беренеси;

3. Кыргыз Республикасынын Министрлер Кабинети өзүнүн ченемдик-укуктук актыларын ушул Мыйзамга ылайык келтирсин.

**Кыргыз Республикасынын
Президенти**

С.Н. Жапаров